

बुधवार दिनांक १९ जानेवारी २०११, १६ फेब्रुवारी-२०११ व  
१६ मार्च-२०११ रोजी काढण्यात येणाऱ्या महाराष्ट्र गौरव या  
सोडतीची बक्षिस रचना व कार्यपद्धती

**महाराष्ट्र शासन**  
**वित्त विभाग**

शासन निर्णय क्र.सोडत १००८/ प्रक्र.१३० / लॉटरी ३/९८  
नवीन प्रशासन भवन, ८ वा मजला, मंत्रालयासमोर,  
मुंबई - ४०० ०३२

दिनांक : 14 DEC 2010

**शासन निर्णय**

महाराष्ट्र शासनाने महाराष्ट्र राज्य लॉटरीची रविवार खेरीज इतर दिवशी सध्या काढण्यात येत असलेल्या नेहमीच्या पारंपारिक सोडती व्यतिरिक्त पारंपारिक सोडत योजनेमध्ये महाराष्ट्र गौरव या नावाने मासिक सोडत सुरू केली आहे.

शासनाने मे. सुमित ऑनलाईन ट्रेड सोल्युशन्स प्रा. लि. मुंबई यांची या मासिक महाराष्ट्र गौरव सोडतीची तिकीट विक्री करण्याकरिता (Marketing) करारान्वये ठोक एजंट (Bulk Agent) म्हणून नियुक्ती केलेली आहे. या सोडतीची सर्व तिकीटे प्रस्तुत करारातील तरतुदीनुसार त्यांना विक्री करण्यात येणार आहेत. त्यांचेकडून ही तिकीटे विक्रीसाठी इतर विक्रेत्यांना उपलब्ध होतील.

महाराष्ट्र गौरव (मासिक) सोडत बुधवार दि. १९/०१/२०११, १६/०२/२०११ व १६/०३/२०११ रोजी काढण्यात येणार आहे.

या सोडतीसाठी प्रत्येक मालिकेत ००००० ते ९९९९९ या क्रमांकाची १००००० याप्रमाणे आठ मालिकांत मिळून ८ लाख तिकीटे मुद्रीत करण्यात येतील. या सोडतीत पहिल्या (सामायिक) बक्षिसाकरिता रु. २१ लाखाचे एक बक्षिस ठेवण्यात आले आहे. तसेच इतरही बक्षिसे ठेवण्यात आलेली आहेत. या सोडतीमधील तिकीटाची किंमत रु. २०/- आहे.

महाराष्ट्र गौरव (मासिक) सोडत ही केंद्र शासनाचा लॉटरी नियम-२०१० प्रमाणे कार्यान्वित केली आहे. त्यामधील प्रमुख मुद्दे खालील प्रमाणे आहेत.

१. या महाराष्ट्र गौरव (मासिक) सोडत क्र. ३१ मध्ये SG-१८२ ते SG-१८९, सोडत क्र. ३२ मध्ये SG-१९० ते SG-१९७ व सोडत क्र. ३३ मध्ये SG-१९८ ते SG-२०५ याप्रमाणे प्रत्येकी ८ मालिका असून प्रत्येक मालिकेत ००००० ते ९९९९९ याप्रमाणे १,००,००० एकूण ८ मालिकांमध्ये ८,००,००० तिकीटे सोडतीकरिता छापण्यात येतील व ती उपरोक्त ठोक अभिकर्ते यांचेमार्फत सर्व विक्रेत्यांना उपलब्ध होतील.

## २. बक्षिस रचना :-

### महाराष्ट्र गौरव (मासिक) सोडत

८ मालिका व प्रत्येक मालिकेत १,००,००० तिकिटे  
तिकीटांचे क्रमांक ००००० ते ९९९९९  
तिकीटांची किंमत रू. २०/-

एकूण तिकिटे ८,००,०००  
सोडत दि.: १९/०१/११  
१६/०२/११ व १६/०३/२०११

बक्षिसे	बक्षिसाची रक्कम रूपये	प्रत्येक मालिकांत मिळून एकूण संख्या	सर्व मालिकांत मिळून एकूण संख्या	सर्व मालिकांत मिळून बक्षिसाची एकूण रक्कम रूपये
पहिले (सामायिक) बक्षिस (पूर्ण क्रमांक)	२१,००,०००	--	१	२१,००,०००
दुसरे बक्षिस (पूर्ण क्रमांक) (प्रत्येक मालिकेत)	१,००,०००	१	८	८,००,०००
तिसरे बक्षिस (पूर्ण क्रमांक) (प्रत्येक मालिकेत)	२५,०००	१	८	२,००,०००
चौथे बक्षिस (शेवटचे ४ अंक) (प्रत्येक मालिकेत)	५,०००	१०	८०	४,००,०००
पाचवे बक्षिस (शेवटचे ४ अंक) प्रत्येक मालिकेत	२,०००	१०	८०	१,६०,०००
सहावे बक्षिस (शेवटचे ४ अंक) प्रत्येक मालिकेत	१,०००	१०	८०	८०,०००
सातवे बक्षिस (शेवटचे ४ अंक) प्रत्येक मालिकेत	५००	१०	८०	४०,०००
आठवे बक्षिस (शेवटचे ४ अंक) (१०० जुळवण्या) सर्व मालिकांसाठी	२००	१०००	८०००	१६,००,०००
नववे बक्षिस (सर्व मालिकांसाठी) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी दहाव्या क्रमांकास रू. ४०/- चे बक्षिस देण्यात येईल)	४०	१००००	८००००	३२,००,०००
एकूण			८८३३७	८५८००००

### ३. सोडतीची कार्यपध्दती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पध्दतीने ६ ड्रम्स ठेवले जातील. पहिल्या ड्रममध्ये ८ मालिकांचे क्रमांक असतील. प्रत्येक मालिकेमध्ये ००००० ते ९९९९९ असे तिकीटांचे क्रमांक असतील. उर्वरित ५ ड्रममध्ये ० ते ९ अंकाची प्रत्येकी एक चकती टाकण्यात येईल. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम्स एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम्स एकाच वेळी फिरवायचे थांबविले जातील. त्यानंतर प्रत्येक ड्रम्समधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील व अंक ज्या क्रमाने निघतील त्या क्रमाने फलकावर प्रदर्शित केले जातील.

३(१) या सोडतीमधील दुसऱ्या क्रमांकाचे बक्षिस रु. १,००,०००/- व तिसऱ्या क्रमांकाचे बक्षिस रु. २५,०००/- प्रत्येक मालिकेसाठी स्वतंत्ररित्या भाग्यवान क्रमांक निश्चित करण्यात येतील.

त्यानंतर चौथे, पाचवे, सहावे व सातवे बक्षिस निश्चित करण्याची कार्यपध्दती पुढीलप्रमाणे राहिल.

३(२) चौथे बक्षीस रु. ५,०००/- चौथ्या बक्षीसासाठी शेवटच्या ४ ड्रम्स मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५,०००/- च्या चौथ्या बक्षिसाठी पात्र असतील.

३(३) पाचवे बक्षीस रु. २,०००/- पाचव्या बक्षीसासाठी शेवटच्या ४ ड्रम्स मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. २,०००/- च्या पाचव्या बक्षिसाठी पात्र असतील.

३(४) सहावे बक्षीस रु. १०००/- सहाव्या बक्षीसासाठी शेवटच्या ४ ड्रम्स मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशी अंकाची जुळवणी आली असेल अशी त्या त्या मालिकेतील सर्व तिकीटे रु. १०००/- च्या सहाव्या बक्षिसासाठी पात्र असतील.

३(५) सातवे बक्षीस रु. ५००/- सातव्या बक्षीसासाठी शेवटच्या ४ ड्रम्स मधून ४ अंकाची एक जुळवणी प्रत्येक मालिकेसाठी स्वतंत्ररित्या काढण्यात येईल. ज्या तिकीटाच्या शेवटी अशी जुळवणी आली असेल अशी सर्व तिकीटे रु. ५००/- च्या सातव्या बक्षिसासाठी पात्र असतील.

### ३(६) आठवे रु. २००/- चे बक्षिस काढण्याची कार्यपध्दती :-

आठव्या बक्षिसासाठी ४ अंकाच्या १०० जुळवण्या काढण्यासाठी एकूण ३ ड्रम वापरण्यात येतील सदर ४ अंकांच्या १०० जुळवण्यामध्ये डावीकडील पहिल्या २ अंकांची पुनरावृत्ती होऊ नये म्हणून पहिल्या ड्रममध्ये ०० ते ९९ या २ अंकाची प्रत्येकी १ चकती अशा एकूण १०० चकत्या ठेवल्या जातील. यापैकी पहिल्या ड्रममधून प्रथमतः २ अंकाची १ चकती काढण्यात येईल व पंचानी नोंद घेतल्यानंतर ही चकती पुढील जुळवणी काढणेकरिता वापरण्यात येणार नाही. तसेच उर्वरित २ ड्रममध्ये ० ते ९ अंकाची प्रत्येकी एक अशा एकूण १० चकत्या ठेवल्या जातील. दुसऱ्या व तिसऱ्या ड्रममधून प्रत्येकी १ चकती काढण्यात येईल व पंचानी नोंद घेतल्यानंतर पुढील जुळवणी काढणेकरिता या चकत्या पुन्हा दुसऱ्या व तिसऱ्या ड्रममध्ये टाकण्यात येतील. अशाप्रकारे ४ अंकांच्या १०० जुळवण्या काढण्यात येतील.

वर नमूद केलेल्या दुसऱ्या व तिसऱ्या ड्रममधून काढण्यात येणारे २ अंक निश्चित करण्यासाठी ड्रम्स किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, या दोहोपैकी प्रशासकीय सोयीनुसार योग्य पद्धतीचा अवलंब करून ४ अंकांच्या १०० जुळवण्या काढण्यात येतील.

या आठव्या बक्षिसासाठी काढण्यात येणाऱ्या १०० वेगवेगळ्या जुळवण्यांपैकी कोणताही क्रमांक पुन्हा आल्यास तो रद्द करून त्याऐवजी दुसरा क्रमांक पुन्हा काढण्यात येईल.

**३(७) नववे बक्षिस रू. ४०/-:** नववे बक्षिसासाठी कोणताही ४ अंकाचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रू. ४०/- चे बक्षिस सर्व मालिकांसाठी देण्यात येईल.

**वरील सर्व मालिकांचे बक्षिस विजेते क्रमांक काढल्यानंतर पहिले (सामायिक) बक्षिस काढण्यात येईल.**

**३(८) पहिले ( सामायिक) बक्षिस रू. २१, ००, ०००/- बक्षिस काढण्याची कार्य पद्धती :-**

"महाराष्ट्र गौरव" या सोडतीमध्ये एकूण ८ मालिका आहेत. या आठ मालिकात मिळून रुपये २१ लाखांचे एक (सामायिक) पहिले बक्षीस ठेवण्यात आलेले असून त्यासाठी प्रथमतः आठ मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रूममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची व क्रमांकाची घोषणा करतील. त्यानंतर वरील परिच्छेद ३ मध्ये विहित केलेल्या पद्धतीने भाग्यवान क्रमांक काढण्यात येईल.

पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत क्रमांकांची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास ते नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम्स किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

महाराष्ट्राचे राज्यपाल यांच्या आदेशानुसार व नांवाने.

सदर शासन निर्णय शासनाच्या वेबसाईटवर उपलब्ध करण्यात आला असून त्याचा संगणक संकेतीक - - - - - असा आहे

(अ. मा. आत्राम)  
उपसंचालक, राज्य लॉटरी तथा  
अवर सचिव, वित्त विभाग.

2/11/19

प्रति,

१. राज्य लॉटरी मंडळाचे सर्व सदस्य.
२. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
३. आयुक्त माहिती व जनसंपर्क, मंत्रालय, मुंबई.
४. संचालक लेखा व कोषागारे, महाराष्ट्र राज्य, मुंबई.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. उपसंचालक(वित्त व लेखा), महाराष्ट्र राज्य लॉटरी, शिवडी, पूर्व, मुंबई १५.
८. कक्ष अधिकारी, वित्त विभाग, प्रशासन -४.
९. निवड नस्ती लॉटरी - ३.

2099 02 08 2929 30009